

सार-समाचार

साप्ताहिक समीक्षा बैठक आयोजित

जालोर, (कासं)। जिला कलैक्टर डॉ. प्रदीप के. गावंडे की अध्यक्षता में सोमवार को कलेक्ट्रेट सभागार में साप्ताहिक समीक्षा बैठक संपन्न हुई। जिला कलैक्टर ने संबंधित विभागीय अधिकारियों से जिले के स्वास्थ्य केंद्रों पर आमजन के लिए उपलब्ध जांच सुविधाएँ, टीकाकरण सुविधा, मुख्यमंत्री आयुष्मान आरोग्य योजना, जननी सुरक्षा योजना, कुसुम योजना, आरडीएसएस योजना कि वर्तमान प्रगति के बारे में जानकारी लेते हुए इन योजनाओं के माध्यम से आधिकार्यधक संख्या में पात्र लोगों को लाभान्वित करने की बात कही। उन्होंने नर्मदा प्रोजेक्ट के अधिकारियों से जल जीवन मिशन योजना के अंतर्गत एफआर, डीआर, ईआर, सीलू जैसला भाटकी परियोजना की वर्तमान प्रगति के बारे में जानकारी लेते हुए हर घर जल योजना के तहत अधिक से अधिक संख्या में पात्र नागरिकों को एफएचटीसी कनेक्शन देने एवं पेयजल उपलब्ध करवाने के निर्देश दिए। जिला कलेक्टर ने जिले में संचालित ग्रामीण सेवा शिविर के तहत केंद्र एवं राज्य सरकार की जनकल्याणकारी योजनाओं के माध्यम से अधिक संख्या में पत्र ग्रामीणों को लाभान्वित करने तथा राज्य स्तर पर जिले के रैंकिंग सुधारने के निर्देश दिए। बैठक के दौरान जिला कलक्टर ने संबंधित अधिकारियों को निर्वाचन विभाग के निर्देशानुसार जिले में वोटर लिस्ट संबंधी विशेष गहन पुनरीक्षण(एसआईआर) कार्यों को पारदर्शिता के साथ एवं तय समयसीमा में पूर्ण करने हेतु निर्देशित किया। इस अवसर पर अतिरिक्त जिला कलेक्टर राजेश मेवाड़ा, जिला परिषद की अतिरिक्त मुख्य कार्यकारी अधिकारी चिंदंरा परमार, सीएमएचओ डॉ. भैराराम जाणी, पशुपालन विभाग के संयुक्त निदेशक डॉ. गिरधर सिंह सोढा, जिला रसद अधिकारी आलोक झरवाल, संचार एवं सूचना प्रौद्योगिकी और संचार विभाग के संयुक्त निदेशक कपिल लूणा सहित अधिकारी-कार्मिक उपस्थित रहे।

शहरी सेवा शिविर के फोलोअप कैप

जालोर, (कासं)। राज्य सरकार के निर्देशानुसार जिले के सभी नगरीय क्षेत्रों में "शहरी सेवा शिविर-2025" के फोलोअप कैम्प का आयोजन किया जा रहा है। सोमवार को नगर परिषद जालोर के वार्ड 1 से 8 तक के लिए नगर परिषद जालोर के सभाघार में फोलाअप कैम्प का आयोजन किया गया। नगर परिषद जालोर के आयुक्त अशोक शर्मा ने बताया कि फोलोअप कैम्प में आबादी भूमि नियमन, कृषि भूमि नियमन, भवन निर्माण स्वीकृतियों, नामान्तरण, उप विभाजन प्रमाण पत्र, जन्म-मृत्यु व विवाह पंजीजन इत्यादि से संबंधित आवेदन पत्र किए गए। शिविर में आमजन की समस्याओं को सुनकर उनका समाधान किया गया। नगरपरिषद जालोर क्षेत्र में "शहरी सेवा शिविर-2025" के फोलोअप कैम्प के निर्धारित कार्यक्रम के तहत 4 नवम्बर को वार्ड सं. 9 से 16 तक, 6 नवम्बर को वार्ड सं. 17 से 24 तक, 7 नवम्बर को वार्ड सं. 25 से 32 तक तथा 8 नवम्बर को वार्ड सं. 33 से 40 तक के लिए प्रातः 10 बजे से सायं 6 बजे तक नगर परिषद सभागार जालोर में फोलोअप कैम्प का आयोजन किया जायेगा। नगर परिषद जालोर के आयुक्त अशोक शर्मा ने बताया कि फोलोअप कैम्प में सफाई व्यवस्था, सार्वजनिक शौचनी व्यवस्था, सड़क मरम्मत/पेच वर्क के प्रस्ताव, जन्म-मृत्यु, विवाह पंजियन, समस्त प्रकार की ऑनलाइन सर्विसेज सम्बन्धित कार्य पार्किंग स्थलों एवं प्रमुख चौराहों, डिवाइडरों का रख रखाव एवं सौंदर्यीकरण कार्य के साथ भूमि सम्बन्धित कार्य जैसे 69-ए पट्टा 90-ए/90-बी के तहत लीज होल्डर पट्टे, भू-उपयोग परिवर्तन, नामान्तरण/नाम हस्तान्तरण उपविभाजन/पुनर्गठन भवन निर्माण स्वीकृति जारी करना इत्यादि कार्यों के शिविर में प्राप्त आवेदनों का नितारण किया जायेगा।

सीसी सड़क निर्माण का निरीक्षण

बालोतरा, (निसं)। जिला कलैक्टर सुशील कुमार यादव के निर्देशानुसार अतिरिक्त जिला कलैक्टर भुवनेश्वर सिंह चौहान ने आम मोकलसर गांव का दौरा किया और वहां अटल पथ के सीसी निर्माण कार्य का गहन निरीक्षण किया। अतिरिक्त जिला कलक्टर चौहान ने मोकलसर गांव से रेलवे पुल के नीचे प्रस्तावित और निर्माणधीन सड़क के कार्य की प्रगति का जायजा लिया। उन्होंने निरीक्षण कर सड़क निर्माण कार्य की गुणवत्ता और निर्धारित समय-सीमा का पालन सुनिश्चित करने के निर्देश दिए। यह अटल पथ बनने से क्षेत्र के लोगों को आवागमन में बड़ी सुविधा मिलेगी। उन्होंने इस सड़क परियोजना को सर्वोच्च प्राथमिकता से और गुणवत्तापूर्ण तरीके से पूर्ण करने के निर्देश दिए। चौहान ने निर्माण स्थल पर मौजूद अधिकारियों को निर्देश दिए कि कार्य में किसी भी तरह की कमी न रहे और गुणवत्ता मानकों का सख्ती से पालन किया जाए ताकि यह सड़क लंबे समय तक टिकाऊ बनी रहे और आमजन को इसका सीधा लाभ मिल सके। उन्होंने कहा कि सड़क निर्माण के दौरान जल निकासी का विशेष ध्यान रखें ताकि मार्ग में कहीं भी जल भराव की स्थिति उत्पन्न ना हो। साथ ही सड़क निर्माण के दौरान नियमित जल से तराई करने के निर्देश दिए ताकि सड़क मजबूत बने। यह सीसी निर्माण पूरा होने पर क्षेत्र के कई गांवों के लोगों के लिए आवागमन सुगम हो जाएगा।

‘गणना प्रपत्र भरवाने में बर्ने सहायक’

बालोतरा, (निसं)। विधानसभा क्षेत्र पचपदरा की विधानसभा मतदाता सूचियों के विशेष गहन पुनरीक्षण के लिए सोमवार नगर परिषद सभागार में बीएलओ एवं सुपरवाइजर का प्रशिक्षण का आयोजन किया गया। इस अवसर पर उप जिला निर्वाचन अधिकारी भुवनेश्वर सिंह चौहान ने सभी बीएलओ एवं सुपरवाइजर को संबोधित करते हुए कहा कि विशेष गहन पुनरीक्षण कार्यक्रम 2026 के पहत पारदर्शिता के साथ कार्य करें। निर्वाचन आयोग की गाइडलाइन का अक्षरशः पालन करें। किसी भी स्तर पर त्रुटि की गुंजाइश नहीं रहे। बीएलओ मतदाता से गणना प्रपत्र भरवाने में सहायक बने। प्रशिक्षण के दौरान दस प्रशिक्षकों द्वारा सभी बीएलओ एवं सुपरवाइजर को विशेष गहन पुनरीक्षण कार्य म के तहत गहन प्रशिक्षण प्रदान किया गया। उन्होंने बताया कि विशेष पुनरीक्षण कार्य म के अन्तर्गत 4 नवम्बर से 4 दिसंबर की अवधि में बीएलओ 3 बार मतदाताओं के घर पर जाएंगे जिसमें प्रथम भ्रमण में घर-घर जाकर गणना प्रपत्र वितरण करेंगे। जिसको मतदाता स्वयं पहले भरेंगे और अपनी एक वर्तमान कलर पासपोर्ट साइज फोटो निर्धारित स्थल पर चस्पा करेंगे। बीएलओ गणना प्रपत्र भरने में मतदाता की सहायता करेंगे।

शारीरिक शिक्षा शिक्षकों ने पदोन्नति मांगी

जालोर, (कासं)। वर्तमान में शारीरिक शिक्षा कैंडर के उच्च पद कम होने के कारण वर्षों से पदोन्नति नहीं हो रही है। इस संवर्ग ने प्रथम पदोन्नति के पद मात्र 18 प्रतिशत है जबकि साथ के अन्य कैंडर में 55 से 60 प्रतिशत पदोन्नति हो रही है । खेल के शिक्षक यह दंश वर्षों से झेल रहे है और पदोन्नति से दूर होते जा रहे हैं। सोमवार को कैंडर की दुरूस्ती व पदोन्नति विसंगतियों को दूर करने के लिए राजस्थान शारीरिक शिक्षा शिक्षक संघ की ओर से जिला कलक्टर और सभी उपखंड अधिकारी के माध्यम से प्रदेश के मुख्यमंत्री,मुख्य सचिव ,वित सचिव व निदेशक माध्यमिक शिक्षा विभाग राजस्थान बीकानेर को संघ की ओर से ज्ञापन प्रेषित किया गया। राजस्थान शारीरिक शिक्षक संघ के जिला सचिव गणपतसिंह मंडलावत ने बताया कि इस मांग को हमेंचारी महासंघ में भी प्रमुखता से प्रदेश स्तर पर उठाया है। प्रदेशाध्यक्ष हार्पूराम चौधरी,गंभीरसिंह प्रदेश मुख् महामंत्री सहित प्रदेश संगठन के आन्हान पर जिले में शारीरिक शिक्षकों ने प्रदेश उपाध्यक्ष चंदनसिंह पंचावत के नेतृत्व में ज्ञापन देकर अपनी मांगी आगे प्रेषित की। इस दौरान पूर्व जिला अध्यक्ष जयनारायण परिहार उदयसिंह हीरालाल सोलंकी नरेशकुमार लोहार अरम्वेशन राव सज्जनकुमार अनंत प्रकाश पासमल पंघु सोलंकी मिश्रीमल भंवरलाल बालाराम आदि मौजूद थे।

विद्यालय आवंटन के लिए काउन्सलिंग

पाली,(नि.सं.)। निदेशक प्रारम्भिक शिक्षा राजस्थान बीकानेर के प्राथमिक विद्यालय अध्यापक सीधी भर्ती 2022 अन्तर्गत लेवल-प्रथम/द्वितीय (सामान्य विशेष श्चि) के पद पर अनिमन रूप से चयनित अभ्यर्थियों मुख्य सूची प्रतिस्था श्चि के पाली जिला में आवंटित अभ्यर्थियों को विद्यालय आवंटन के लिए काउन्सलिंग का आयोजन 6 नवम्बर को प्रातः 11:00 बजे से कार्यालय जिला शिक्षा अधिकारी (मुख्यालय) प्रारम्भिक शिक्षा पाली में प्रथम भ्रमण में किया जायेगा। जिला शिक्षा अधिकारी राहुल कुमार प्रभोदहित ने बताया कि अंतिम रूप से चयनित अध्यापक भर्ती 2022 प्रोवीजनल सूची के अभ्यर्थियों की संख्या नवचयनित अभ्यर्थियों के पंजीजन का समय अध्यापक लेवल प्रथम (सामान्य व विशेष शिक्षा) के लिए, टीएसपी क्षेत्र के 07 अभ्यर्थी व नॉन टीएसपी क्षेत्र के 07 अभ्यर्थी कुल 14 अभ्यर्थी के लिए, नवचयनित अभ्यर्थियों के पंजीजन का समय प्रातः 11:00 बजे से दोपहर 12:00 बजे तक तथा काउन्सलिंग प्रारम्भ होने का समय दोपहर 12:00 बजे तक रहेगा। काउन्सलिंग शिविर में विलम्ब से उपस्थित होने वाले अभ्यर्थियों को काउन्सलिंग कक्ष में काउन्सलिंग पूर्ण के पश्चात प्रवेश दिया जायेगा। जिसकी समस्त जिम्मेदारी अभ्यर्थी स्वयं की होगी।

आवारा पशुओं को गौशाला छोड़ने का अभियान शुरू

जालोर, (कासं)। नगरपरिषद क्षेत्र जालौर की सीमा में विभिन्न सार्वजनिक स्थानों, मुख्य मार्गों, गलियों में चौपाया दुधारू, पालतु, आवारा पशुओ का दिनों–दिन अत्यधिक संख्या में वृद्धि हो रही थी, जिसके कारण आये दिन राहगीरों को चोटिल किया जाकर जानमाल को नुकसान पहुंचाया जा रहा था, ऐसी परिस्थिति में आमजन को आवागमन में हो रही असुविधा को मद्देनजर रखते हुए शहर में आमजन की सुरक्षा व्यवस्था को ध्यान में रखते हुए नगरपरिषद जालोर के आयुक्त अशोक कुमार शर्मा ने "निकाय क्षेत्र जालोर में आवारा/निराश्रित पशुओं को पकड़ने के कार्य" के ठेकेदार मैसर्स परिहार कन्स्ट्रक्शन, जालौर को जरिये नोटिस जारी कर सूचित किया गया।

आयुक्त अशोक कुमार शर्मा ने बताया कि जिसके पश्चात् उक्त ठेकेदार के स्वयं के द्वारा टीम का गठन कर निकाय क्षेत्र में 1 नवम्बर से पुनः आवारा/निराश्रित पशुओं को पकड़ने के कार्य के लिए विशेष अभियान प्रारम्भ किया गया। उक्त अभियान के दौरान संबंधित ठेकेदार द्वारा पशुओं को पकड़ने के लिए विशेष टीम, टैक्टर, पशु पिंजरा लगाकर जानवर एकत्रित करके 1 नवम्बर को रात्री में कुल 12 गाय और नंदी को मांडवला जैन गौशाला में सुपुर्द किया गया तथा 2 नवम्बर को रात्री में पशु धरपकड़ अभियान चलाकर 12 पशु जिसमें 8 बैल और 4 गाय को मांडवला स्थित जैन गौशाला में छोड़े

नारी समाज की धुरी है : प्रेम कंवर चितलवाना



जालोर के पास पचानवा में क्षत्रिय युवक संघ ने मातृशक्ति प्राथमिक प्रशिक्षण शिविर का आयोजन किया। फोटो–राष्ट्रदूत

जालोर, (कासं)। क्षत्रिय युवक संघ जालोर की ओर से चार दिवसीय मातृशक्ति प्राथमिक प्रशिक्षण शिविर रविवार को जालोर के पचानवा गांव स्थित आशुपुरा रिसोर्ट में प्रारंभ हुआ।

शिविर प्रमुख प्रेम कंवर चितलवाना ने सभी स्वयं सेविकाओं के भाल पर तिलक लगाकर प्रार्थना के साथ शिविर का शुभारंभ किया।

स्वागत उद्बोधन में उन्होंने कहा कि सदियों से राष्ट्र के यश और कीर्ति को जीवंत रखने में क्षत्राणियों का अद्वितीय योगदान रहा है। वर्तमान के इस भौतिकवादी युग में कहीं हम अपनी गौरवशाली क्षात्र परम्परा को भूल न जाएं इसलिए संघ आज समाज के मध्य ऐसे

संस्कार शिविर आयोजित कर ऐसा

वातावरण उपलब्ध करवाता है, ताकि उस परम्परा को निभाने का हमारा

अभ्यास बना रहें। क्षत्राणियों के संस्कार

व चारित्रिक पवित्रता के कारण स्वयं

भगवान ने भी क्षत्रिय के घर अवतार

लिए है। उस पवित्रता को बनाये रखना

ही एक क्षत्राणी का सच्चा धर्म है। वह

अपने मूल स्वरूप को पहचानकर आज

के इस प्रदूषित वातावरण में अपनी

मर्यादाओं व उत्तरदायित्वों का निर्वहन

करें तभी उसका जीवन सच्चे अर्थों में

सार्यक हो सकेगा।

शिविर में प्रातः कालीन जागरण से

लेकर अर्थबोध, खेलों, सहगान,

बौद्धिक और चर्चाओं के माध्यम से

क्षत्रियोचित जीवन के सर्वांगीण विकास

का अभ्यास करवाया जा रहा है। जवाई

नदी के तट पर प्रकृति की गोद में स्थित

मनोरम शिविर स्थल पर जालोर, पाली

और सिरोही जिले की 185 बालिकाएँ

क्षात्रधर्म का प्रशिक्षण ले रही हैं। पथक

शिक्षिकाओं की जिम्मेदारी ओम कंवर

निम्बो का वास, बालू कंवर माण्डाणी,

डिम्पल कंवर विरोल, विजय लक्ष्मी

मालपुरा, सुमन कंवर प्रतापगढ, साक्षी

कंवर जाविया, जयश्री कंवर आलावा

और दुष्यंत कंवर बलुपुरा निभा रही हैं

तो शिविर संचालन में विस्तार प्रमुख

हिमानी कंवर मालपुरा के अलावा पिंकू

कंवर धीगांगा और सुमन कुंवर बेदना

सहयोगी के तौर पर भाग ले रही हैं।



जालोर नगर परिषद् की ओर से बेसहारा पशुओं को पकड़कर गौशालाओं में छोड़ा जा रहा है। फोटो–राष्ट्रदूत

गया है।

इसके साथ ही आयुक्त अशोक

कुमार शर्मा ने आमजन से अपील की

गयी कि आम खास/पशुपालको को

सूचित किया जाता है कि अपने

पालतु/दुधारू पशु यथा गाय, बैल,

सांड, भैस, बकरी, घोड़ा, सुअर, कुत्ता,

एवं अन्य चौपाया पशु को घर एवं बाड़े में बांधकर रखे इन्हें किसी भी स्थिति में खुला नहीं छोड़ा जावे।

यदि किसी मार्ग पर या सार्वजनिक स्थानों पर पशु घुमता हुआ पाया गया तो नगरपरिषद की गटित टीम के द्वारा पकड़कर राजकीय गौशाला में भेजा

जावेगा या शहर से बाहर किया जायेगा।

इसके साथ ही राजस्थान नगरपालिका

अधिनियम 2009 नियम 248 के उप

नियम (01) अन्तर्गत संबंधित मालिक

के जुर्माना एवं शास्ति वसूल की जावेगी।

पशु दोबारा पकड़े गये तो दो गुना जुर्माना

राशि वसूल/निलामी की जावेगी।

जोधपुर से किराए पर ली कार टैक्सी को आबू में लूटा

जोधपुर, (कासं) । जोधपुर रेलवे स्टेशन से एक कार टैक्सी चालक को आबू ले जाकर लूट लिया गया। तीन बदमाशों ने उससे मारपीट कर डराने धमकाने के बाद कार लेकर रफूचक्कर हो गए। पीड़ित ने मामले को लेकर आबू रोड थाने में आज सुबह रिपोर्ट दी है। मामले को लेकर पीड़ित का जुबानी वीडियो वायरल हुआ है। पुलिस मामले में अब गंभीरता से जांच कर रही है।

सुरेश कुमावत नाम के शख्स ने आबू रोड थाने में रिपोर्ट दी है। उसका कहना है कि रविवार को वह अपनी कार टैक्सी लेकर जोधपुर रेलवे स्टेशन पर खड़ा था। तब तीन शख्स आबू रोड चलने का कहकर आए। इस पर दस रूपए प्रतिकिलोमीटर के हिसाब से किराया और टोल का अलग से बताया था। बाद में यह लोग कार में सवार हो गए। पीड़ित सुरेश कुमावत का कहना है कि आबू पहुंचने पर वहां एक सर्किल से गाड़ी को मोड़ने के लिए कहा फिर नदी के पुल पर जंगल के कच्चे रास्ते से लेकर गए। उसे कहा कि दो सी मीटर की दूरी पर ही उनका घर है। इस बीच बदमाशों ने लुचुरशंका करने की बात की। उसे भी लुचुरशंका करने को कहा, मगर सुरेश ने मना कर दिया। तब एक बदमाश ने कार की चाबी निकाल ली और दो अन्य ने उसे पकड़ लिया। उससे मारपीट करने लगे। तब पीड़ित जैसे- तैसे गाड़ी की फाटक खोलकर बाहर आया। उससे रूपए भी छीनने का प्रयास किया गया। मगर वे कामयाब नहीं हुए। वह अपनी जान बचाकर भाग गया। पीड़ित ने इसके बाद तत्काल पुलिस नियंत्रण कक्ष 100 नंबर पर डायल कर जानकारी दी।

घटना की जानकारी पर आबू रोड पुलिस वहां पहुंची। पीड़ित ने आबू रोड थाने में रिपोर्ट दी है।

सार-समाचार

प्रकाश पर्व की निमंत्रण पुस्तिका जारी

बालोतरा, निसं)। संत श्री लिखमराम जी महाराज के प्रकाश पर्व के उपलक्ष्य में आयोजित 10 वें दिन के कार्य म में आज ब्रद्धा और उत्साह का अनोखा संगम देखने को मिला। इस अवसर पर प्रकाश पर्व की निमंत्रण पुस्तिका का विधिवत विमोचन किया गया। कार्यक्रम के दौरान बच्चों और युवाओं के बीच दौड़ प्रतियोगिता, रस्साकसी और दादा पोता दौड़ रेस का आयोजन किया गया। इन प्रतियोगिताओं में समाज के छात्र छात्राओं, महिलाओं और पुरुषों ने बह–चढ़कर भाग लिया और उत्साहपूर्वक सहभागिता की। माली समाज विकास समिति के अध्यक्ष बाबूलाल गहलोत ने बताया कि समाज में एकता और सद्भावना बनाए रखने के लिए इस प्रकार के आयोजन अत्यंत आवश्यक है। उन्होंने सभी समाजबंधुओं से संत श्री लिखमराम जी महाराज के प्रकाश पर्व के मुख्य आयोजन में अधिक से अधिक संख्या में भाग लेने का आन्हान किया। कार्यक्रम के दौरान मेडिकल कैप का भी आयोजन किया गया, जो कैलाश मेमोरियल संस्थान की ओर से रखा गया था। इसमें श्रीराम हॉस्पिटल से आए छह डॉक्टरों की टीम ने 250 से अधिक रोगियों को निःशुल्क जांच की और आवश्यक परामर्श प्रदान किया। मेडिकल शिविर में कैलाश मेमोरियल संस्थान के अध्यक्ष गजेन्द्र पंवार, सदस्य मुकेश पंवार, सूरज गहलोत, कांतिवाल गहलोत, गणपत गहलोत, पुष्पराज पंवार, देवाराम पंवार, प्रवीण टाक, अशोक सोलंकी, महेंद्र,तेजेंद्र परिहार, खीमराज, अशोक, भरत, देवाराम, हितेश परिहार, गणपतजी सुरेशजी, मानकजी, महेंद्रजी, सहित संस्था के अनेक पदाधिकारी उपस्थित रहे। मौडिया प्रभारी रामस्वरूप पंवार ने बताया कि आगामी दिनों में प्रकाश पर्व के तहत विविध सांस्कृतिक और सामाजिक कार्यक्रमों का आयोजन किया जाएगा।

बिरसा मुंडा जयंती पर विशेष आयोजन

जैसलमेर, (नि.सं.)। भगवान बिरसा मुंडा की 150वीं जयंती वर्ष के उपलक्ष में जैसलमेर जिले में 1 नवंबर से 15 नवंबर, 2025 तक विविध कार्यक्रमों एवं गतिविधियों का आयोजन किया जा रहा है। इस पखवाड़े भर चलने वाली गतिविधियों का उद्देश्य भगवान बिरसा मुंडा के अद्वितीय योगदान, संघर्ष एवं जनकल्याण के प्रति समर्पण को जन–जन तक पहुंचाना है। 2 नवंबर को जिले की समस्त 950 ग्राम पंचायत मुख्यालयों एवं ई–मित्र एवं सीएससी केंद्रों पर विशेष कैम्प आयोजित किए गए। इन कैम्पों का मुख्य उद्देश्य राज्य सरकार की योजनाओं का लाभ आमजन तक पहुंचाना रहा। इन कैम्पों के माध्यम से कुल 2,9६8 पात्र लाभार्थियों को विभिन्न योजनाओं का लाभ प्रदान किया गया। 3 नवंबर को माध्यमिक शिक्षा विभाग के तहत संचालित समस्त विद्यालयों में प्रार्थना सभा के दौरान भगवान बिरसा मुंडा की जीवनी एवं उनके आदर्शों से विद्यार्थियों को अवगत कराया गया। इसके अतिरिक्त विद्यालयों में निबन्ध, भाषण एवं चित्रकला प्रतियोगिताओं का आयोजन किया गया, जिनमें विद्यार्थियों ने उत्साहपूर्वक भाग लेकर अपने विचारों व कलात्मक प्रतिभा का प्रदर्शन किया। जनजाति गौरव वर्ष के अंतर्गत 4 नवंबर को जिले के सभी महाविद्यालयों में भगवान बिरसा मुंडा के व्यक्तित्व एवं कृतित्व पर आधारित भाषण, निबंध एवं चित्रकला प्रतियोगिताएं आयोजित की जाएंगी। इन कार्यक्रमों का उद्देश्य युवा वर्ग में जनजातीय नायक बिरसा मुंडा की स्मृति एवं उनके योगदान के प्रति जागरूकता बढ़ाना है। जिला प्रशासन की ओर से बताया गया कि भगवान बिरसा मुंडा के विचार आज भी समाज में प्रेरणा स्रोत हैं, और उनकी जयंती को एक अवसर के रूप में लेकर उनके आदर्शों को नई पीढ़ी तक पहुंचाना हम सबकी जिम्मेदारी है।

‘श्रावक को क्रोध नहीं करना चाहिए’

जोधपुर, (कासं) । चौरड्डिया भवन में विराजित सुमति मुनि ने सोमवार को अपने प्रवचन में कहा कि श्रावक को क्रोध नहीं करना चाहिए। जीव की इच्छा के अनुसार काम नहीं होता होने पर प्रायःक्रोध आ जाता है। इसलिए नियति को स्वीकार करना सीख लें। बहुत मेहनत करने के पश्चात भी काम नहीं हुआ तो आप चिंतन करे कि यह बहुत अच्छा हुआ। हम बुरे से बच जायेंगे एवं शायद कोई अच्छा काम होना है। उन्होंने बताया कि श्रौतिकाता की चकाचौध में फिसलने की संभावना ज्यादा रहती है अतः अच्छे आदमी को अच्छा बनाये रखना एक महती आवश्यकता है। हमको अपनी इच्छाओं का त्याग करने से बहुत निरंतर होती है। आज ललित मेहता ने गुरु भगवंतों एवं महासती आदि ढाण के चातुर्मास की उपलब्धियां बताते हुए आधार व्यक्त किया एवं भावभीनी विदाई गितिका से क्षमायाचना की। साध्वी ने अपने प्रवचन में कहा कि हमें समभाव से रहना है, परिस्थितियां चाहे कैसी भी हो मन की स्थिति को सही रखना है। मिला। नियति में शदी नहीं थी, पटरानी नहीं बनना था,यह अच्छा हुआ जमीन के झगड़ों में आप छोड़ने का पुरुषार्थ करना। मालिक वह है जो छोड़ता है एवं गुलाम वह जो पकड़ता है। झगड़े में केस जीत भी गए तो वह जमीन अमंगल ही होगी। परिवार में सासुमा, पिता भाई का पत्र राग छोड़ने से बहुत सी क्रिया एवं पाप से बचते है। पदवी का राग छोड़ने पर अनुकूलता मिलती है। संघ के अध्यक्ष देवराज बोहरा ने बताया कि पांच नवंबर को भव्य चातुर्मास का विधिवत समापन होगा। संतों की वाणी सुनने के लिए श्रावक श्राविकाओं की भीड़ उमड़ रही है।

ऋषिकुलधाम में संत सम्मेलन कल

जोधपुर, (कासं) । ऋषिकुलधाम सेवा संस्थान ट्रस्ट की ओर से शक्ति नगर गली नंबर 4, पावटा सी रोड स्थित ऋषिकुलधाम में विशाल संत सम्मेलन 5 नवंबर को कार्तिक पूर्णिमा पर आयोजित किया जाएगा। ऋषिकुलधाम सेवा संस्थान ट्रस्ट के ट्रस्टी भंवरलाल बाबेती ने बताया कि शुभ अवसर पर देश के विभिन्न कोणों से हरियाणा, हरिद्वार, वृंदावन, बनारस, मध्य प्रदेश, मुंबई एवं राजस्थान के विभिन्न राज्यों से संत एवं भक्तजनों का पदार्पण होगा। संत सम्मेलन में देश के संस्कार संस्कृति से संबंधित विषयों पर चर्चा होगी। विशाल संत सम्मेलन में महामंडलेश्वर महंत, त्यागी, तपस्वी सहित सभी संत भाग लेंगे। इस अवसर पर अन्नकूट महोत्सव का आयोजन भी रखा गया है। इसके पोस्टर का विमोचन ऋषिकुल धाम सेवा संस्थान, ट्रस्ट के तत्त्वधान में महामंडलेश्वर स्वामी शिव स्वरूप महाराज के सांनिध्य में किया गया। इस अवसर पर आनंद सरस्वती ट्रस्ट कोषाध्यक्ष विक्रम सिंह पंवार, ट्रस्ट सचिव समप्रकाश सोनी, ट्रस्टी भूपत भाई सोनी अहमदाबाद, महिला मंडल संरक्षक चंद कौर, महिला मंडल अध्यक्ष सुनीता शेखावत, उपाध्यक्ष मंजू सखी, अमृता सोनी, माया दहिया, लता त्रिपाठी, सर्वेश त्रिपाठी एवं विभिन्न गणमान्य व्यक्ति उपस्थित रहे।

सड़क सुरक्षा मित्र के आवेदन 10 तक

बाड़मेर, (नि.सं.)। भारत सरकार के सड़क परिवहन मंत्रालय एवं युवा कार्यक्रम एवं खेल मंत्रालय के संयुक्त तत्वावधान में युवाओं के बीच सड़क सुरक्षा जनजागरूकता बढ़ाने के लिए सड़क सुरक्षा मित्र कार्यक्रम आयोजित किया जा रहा है। जिला परिवहन अधिकारी अक्षय बिश्नोई ने बताया कि इस कार्यक्रम के अंतर्गत युवाओं को सड़क दुर्घटनाओं की जानकारी देने, दुर्घटना में घायलों को आवश्यक सहायता पहुंचाने तथा जिला सड़क सुरक्षा समिति से सम्बन्धयस्थापित कर सड़क सुरक्षा से संबंधित कार्यों में आमजन को जागरूक करवाने जैसे कार्य किए जाएंगे। जिला परिवहन अधिकारी ने बताया कि जिला कलक्टर के निर्देशानुसार बाड़मेर जिले से इसके लिए 20 युवाओं का चयन किया जाएगा। जिसमें से 5 तकनीकी अध्ययन के लिए सिविल अभियांत्रिकी के छात्र होंगे। जबकि 15 अन्य योग्य युवाओं को चुना जाएगा। इच्छुक अभ्यर्थी पोर्टल से ऑनलाइन आवेदन कर सकते है। आवेदन की अंतिम तिथि 10 नवंबर 2025 है।

नकली धी प्रकरण में संचालक पर केस

जोधपुर, (कासं) । शहर की मंडोर मंडी में दो दिन पहले पुलिस ने नकली धी के संदेह में एक दुकान पर रेड दी थी। दुकान से नामी कंपनी के ब्रांड का नकली धी तैयार किया जा रहा था। पुलिस ने आरंभिक पड़ताल में नकली मानकर संचालक के खिलाफ केस दर्ज किया है। मामला आईपीएस की तरफ से दर्ज कराया गया है। महामंदिर पुलिस के अनुसार दो दिन पहले मंडोर मंडी में एम-11 ब्लाक में एक दुकान पर नकली धी के संदेह में रेड दी गई। दुकान में पाप ऑयल मिक्स कर क्षीर नाम के ब्रांड से ठाढ़कों को बेचा जा रहा था। दुकान से पुलिस ने भारी मात्रा में ढक्कन, पैकिंग मशीन आदि जब्त किए थे। दुकानदार विराई बालेश्वर निवासी सुनील पुर धनराज राठी के खिलाफ आईपीएस एवं एसपी पूर्व प्रतीक सिंह की तरफ से महामंदिर थाने में अब रिपोर्ट दी गई है।

शैलसा भोमियाजी के नाम भजन आज

बालोतरा, (निसं)। शहर के रणवीर चौक गांधीपुरा में मंगलवार को हर वर्ष की भांति इस वर्ष भी एक शाम शैलसा भोमियाजी के नाम विशाल भजन संस्था का आयोजन किया जाएगा। कार्य म कमेटी के अध्यक्ष जबरसिंह सोढा ने बताया कि यह आयोजन हर साल की तरह इस वर्ष भी रणवीर चौक गांधीपुरा में किया जाएगा।